


## सीएसआईआर-सीरी में स्वच्छता पखवाड़ा का आयोजन

भारत सरकार तथा सीएसआईआर मुख्यालय के निर्देशानुसार सीएसआईआर – केंद्रीय इलेक्ट्रॉनिकी अभियांत्रिकी अनुसंधान संस्थान में 1 नवंबर से 15 नवंबर, 2017 तक स्वच्छता पखवाड़ा कार्यक्रम का आयोजन किया गया। भारत के प्रधानमंत्री के निर्देशानुसार पूरे भारतवर्ष में स्वच्छ भारत अभियान चलाया जा रहा है, इसी क्रम में देश के सभी केंद्रीय कार्यालयों में स्वच्छता प्रयासों को प्रोत्साहन देने के उद्देश्य से स्वच्छता पखवाड़ा का आयोजन किया गया।



सहकर्मियों को स्वच्छता की शपथ दिलाते हुए  
डॉ. जमील अख्तर, कार्यकारी निदेशक

### शपथ ग्रहण

संस्थान में आयोजित किए गए स्वच्छता पखवाड़ा का उद्घाटन 1 नवंबर, 2017 को स्वच्छता संबंधी शपथ के साथ किया गया। इस अवसर पर संस्थान के कार्यकारी निदेशक डॉ. जमील अख्तर, मुख्य वैज्ञानिक ने सभी सहकर्मियों को स्वच्छता संबंधी शपथ दिलाई उन्होंने सभी सहकर्मियों को न केवल संस्थान में अपने कार्यस्थल अपितु अन्य स्थानों पर भी साफ-सफाई का ध्यान रखने का आह्वान किया। संस्थान के सभागार में आयोजित इस कार्यक्रम में संस्थान के वैज्ञानिकों व अन्य सहकर्मियों के साथ-साथ अस्थायी सहकर्मी भी उपस्थित थे।

स्वच्छता पखवाड़ा के दौरान संस्थान में विभिन्न गतिविधियों का आयोजन भी किया गया, जिनका विवरण निम्नवत् है -

### क) सहकर्मियों द्वारा अपने कार्यस्थलों की साफ-सफाई

(दिनांक 09.11.2017)

इस दिन संस्थान के सहकर्मियों ने प्रातः 9:00 बजे से सायं 4:00 बजे तक अपने-अपने विभागों/अनुभागों में अपने कार्यस्थल की साफ सफाई की इसके बाद निदेशक महोदय की गठित समिति ने संस्थान के कुछ अनुभागों/प्रभागों में निरीक्षण भी किया।



संस्थान के अनुभागों/प्रभागों का निरीक्षण करते हुए अधिकारी

### ख) प्रतियोगिताओं का आयोजन

इस अवधि के दौरान सहकर्मियों को स्वच्छता व स्वास्थ्य संबंधी विषयों के संबंध में जागरूक व प्रेरित करने के उद्देश्य से विभिन्न प्रतियोगिताओं का आयोजन भी किया गया। प्रतियोगिताओं के नाम व उनके विजेताओं का विवरण निम्नवत् है -

#### 1. आशुभाषण (10.11.17)

श्री राघवेन्द्र सिंह, सहायक (भंडार एवं क्रय)- III	प्रथम
श्री मुरलीधर, सहायक (भंडार एवं क्रय)- I	द्वितीय
डॉ. आर.के. सिंह, तकनीकी अधिकारी- III	तृतीय
श्री घनश्याम सैनी, तकनीकी सहायक	सांत्वना

#### 2. पोस्टर (13.11.17)

श्री सौरभ शर्मा, सहायक (सामान्य)- II	प्रथम
श्री सुनील उदयवाल, सहायक (भंडार एवं क्रय)-I	द्वितीय
सुश्री दीपिका शर्मा, सहायक (सामान्य)- III	तृतीय
श्री रूपेश कोखचा, सहायक सामान्य- III	सांत्वना

#### 3. स्लोगन (13.11.17)

श्री मुरलीधर, सहायक (भंडार एवं क्रय)- I	प्रथम
श्री वीरेन्द्र सिंह, सुरक्षा अधिकारी	द्वितीय
श्री रामप्रकाश लांबा, वैज्ञानिक	तृतीय
श्री आलोक मिश्र, तकनीकी अधिकारी	सांत्वना
श्री धर्मेन्द्र कुमार, कनिष्ठ आशुलिपिक (हिंदी)	सांत्वना

#### 4. फोटोग्राफी (14.11.17)

श्री धर्मेन्द्र कुमार, कनिष्ठ आशुलिपिक (हिंदी)	प्रथम
सुश्री दीपिका शर्मा, सहायक सामान्य- III	द्वितीय
सुश्री शबनम बानो, एमटीएस	तृतीय

इस प्रतियोगिता के अंतर्गत प्रतिभागियों द्वारा संस्थान परिसर की स्वच्छता एवं सौन्दर्य से संबंधित विषयों पर खींची गई नवीनतम फोटोग्राफ प्रविष्टि के रूप में जमा कराई गई।



प्रतियोगिता के दौरान प्रतिभागी एवं अन्य सहकर्मी



सहकर्मियों को पुरस्कृत करते हुए डॉ जमील अख्तर, कार्यकारी निदेशक

### प्रश्नोत्तरी (14.11.17)

इस प्रश्नोत्तरी प्रतियोगिता के दौरान सहकर्मियों से सामान्य ज्ञान एवं स्वच्छता जागरूकता से संबंधित विषयों पर प्रश्न पूछे गए, जिसमें सहकर्मियों ने उत्साहपूर्वक भाग लिया।

### पुरस्कार वितरण एवं समापन समारोह

पुरस्कार वितरण एवं समापन समारोह का आयोजन 15 नवंबर, 2017 को संस्थान के सभागार में आयोजित किया गया।

समारोह की अध्यक्षता संस्थान के कार्यकारी निदेशक डॉ. जमील अख्तर, मुख्य वैज्ञानिक ने की। डॉ. अख्तर ने स्वच्छता पखवाड़ा के दौरान आयोजित प्रतियोगिताओं के विजेताओं को पुरस्कृत किया। अपने संबोधन में उन्होंने सभी विजेताओं को बधाई दी। उन्होंने कहा कि अपने आस-पास के वातावरण को स्वच्छ

रखना हमारा अपना दायित्व है और इस कार्य को हमें स्वयं ही करने की आदत डालनी चाहिए। इस कार्य के लिए किसी और पर निर्भरता से उसमें अनावश्यक विलंब होता है। उन्होंने कहा कि यह मानवीय प्रवृत्ति है कि यह साफ-सफाई हम सभी को अच्छी लगती है। अपने संबोधन में उन्होंने यह भी कहा कि यह अत्यंत सुखद है कि देश का शीर्ष नेतृत्व इस और सजग है और अपनी ओर से इस दिशा में निरंतर प्रयासरत है। हमें भी इस यज्ञ में अपनी आहुति देनी होगी।



पखवाड़े के दौरान आयोजित कार्यक्रमों का विवरण एवं उद्बोधन देते हुए श्री के.पी.शर्मा, प्रशासन नियंत्रक

इससे पूर्व संस्थान के प्रशासन नियंत्रक श्री के पी शर्मा ने स्वच्छता पखवाड़े के दौरान आयोजित गतिविधियों का विवरण दिया। अपने संक्षिप्त उद्बोधन में श्री शर्मा ने न केवल संस्थान परिसर अपितु अपने आस-पास के वातावरण को भी स्वच्छ रखने का आह्वान किया। उन्होंने कहा कि गाँधी जी का स्वप्न था कि हमारा देश न केवल स्वच्छ रहे अपितु स्वस्थ रह कर विश्व में अपना कीर्तिमान स्थापित करें। अंत में उन्होंने सभी विजेताओं को बधाई दी।

कार्यक्रम का संचालन श्री पंकज गोस्वामी, अनुभाग अधिकारी ने किया। कार्यक्रम के अंत में धन्यवाद ज्ञापित करते हुए श्री पंकज गोस्वामी, अनुभाग अधिकारी ने आयोजन को सफल बनाने में सहयोग देने के लिए सभी सहकर्मियों का आभार व्यक्त किया।

-----

